

“పారాటపీర్వం” - “లోకో కళ్యాణ పారాయణం”

(ఫాల్గుణ కృష్ణ త్రయోదశీ)

269

(09.04.2021 శనివారము)

॥ ఓం నమో వేంకటేశాయ ॥

గురుధ్యానమ్

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

శ్రీనివాసధ్యానమ్

నందనందనమానందం ఇంద్రనీలం నిరంజనమ్ ।
శ్రీయశోదాయశోదం చ శ్రీనివాసం భజేఽనిశమ్ ॥

లక్ష్మీధ్యానమ్

కళ్యాణి కమలే కాన్తే కళ్యాణపురనాయికే ।
కారుణ్యకల్పలతకే పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షట్ష్ఠితమాధ్యాయాంతర్గత-శ్లోకపారాయణం శ్రీశివనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - గోపికానాం కుచద్వన్దకుంజుమాజ్జితవక్షసమ్ ।
శ్రీనికేతం మహేష్వాసం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు లక్ష్మీరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - భారతస్య విధాతా చ ద్వితీయ ఇవ యో హరిః ।
హరిభక్తిపరో యశ్చ తస్మై శ్రీగురవే నమః ॥

శ్రీయోగోపాఖ్యానమ్

॥ అథ నిరాతపర్షణి పుణ్యపట్టితమోఽధ్యాయః ॥

శరప్రతప్తః స తు నాగరాజః

ప్రవేపితాఙ్గో వ్యధితాంతరాత్మా ।

సంసీదమానో నిపసాత మహ్యం

వజ్రాహతం శృఙ్గమివాచలస్య ॥

నిపాతితే దన్తివరే పృథివ్యాం

త్రాసాద్వికర్ణః సహసావతీర్య ।

తూర్ణం పదాన్యష్టశతాని గత్వా

వివింశతేః స్యన్దనమారురోహ ॥

నిహత్య నాగం తు శరేణ తేన

వజ్రోపమేనాద్రివరామ్బుదాభమ్ ।

తథావిధేనైవ శరేణ పార్థో

దుర్యోధనం వక్షసి నిర్బిభేద ॥

హతే ద్విపే రాజని చైవ భిన్నే

భగ్నే వికర్ణే చ సపాదరక్షే ।

గాణ్డీవముక్తైర్విశిఖైః ప్రణున్నా-

స్తే యోధముఖ్యాః సహసాపజగ్ముః ॥

దృష్ట్వైవ పార్థేన హతం చ నాగం

యోధాంశ్చ సర్వాన్ద్రవతో నిశమ్య ।

రథం సమావృత్య కురుప్రవీరో

రణాత్ ప్రదుద్రావ యతో న పార్థః ॥

తస్మిన్మహేష్వాసవరేఽతివిద్ధే

ధనంజయేనాప్రతిమేన యుద్ధే ।

సర్వాణి సైన్యాని భయార్దితాని

త్రాసం యయుః పార్థముదీక్ష్య తాని ॥

తతస్తు తే శాంతిపరాశ్చ సర్వే
 దృష్ట్వాఽర్జునం నాగమివ ప్రభిన్నమ్ ।
 ఉచ్చైర్నదంతం బలనుత్తమాజౌ
 మధ్యే స్థితం సింహమివర్షభాణామ్ ॥
 గాండీవశబ్దేన తు పాండవస్య
 యోధా నిపేతుః సహసా రథేభ్యః ।
 భయార్దితాః పార్థశరాభితప్తాః
 సింహాభిపన్నా ఇవ వారణేంద్రాః ॥
 సంరక్తనేత్రః పునరింద్రకర్మా
 వైకర్తనం ద్వాదశభిః పృషత్కైః ।
 విత్రాస్య తేషాం ద్రవతాం సమైక్షత్
 దుఃశాసనం చైకరథేన పార్థః ॥
 కర్ణోఽబ్రవీత్పార్థశరాభితప్తౌ
 దుర్యోధనం దుష్ప్రసహం చ దృష్ట్వా ।
 దృష్ట్వాఽర్జునోఽయం ప్రతియామ శీఘ్రం
 శ్రేయో విధాస్యామ ఇతో గతేన ॥
 మన్యే త్వయా తాత కృతం చ కార్యం
 యదర్జునోఽస్మాభిరిహాద్య దృష్టః ॥
 భూయో వనం గచ్ఛతు సవ్యసాచీ
 పశ్యామి పూర్ణం సమయం న తేషామ్ ॥

॥ అథ శ్రీశివనామస్తోత్రమ్ ॥

రుద్రాయ శితికణ్ఠాయ పురుషాయ సువర్చసే ।
 కపర్దినే కరాళాయ హర్ష్యకే వరదాయ చ ॥
 త్వక్ష్ణే పూష్ణో దన్తభిదే వామనాయ శివాయ చ ।
 యామ్యయా వ్యక్తరూపాయ సద్భృత్తే శంకరాయ చ ॥
 క్షేమాయ హరికేశాయ స్థాణవే పురుషాయ చ ।
 హరినేత్రాయ ముణ్డాయ క్రుద్ధాయోత్తరణాయ చ ॥
 భాస్కరాయ సుతీర్థాయ దేవదేవాయ రంహసే ।
 ఉష్ణీషిణే సువక్త్రాయ సహస్రాక్షాయ మీఢుషే ॥
 గిరిశాయ ప్రశాంతాయ యతయే చీరవాససే ।
 బిల్వదణ్డాయ సిద్ధాయ సర్వదణ్డధరాయ చ ॥
 మృగవ్యాధాయ మహతే ధన్వినేఽథ భవాయ చ ।
 వరాయ సోమవక్త్రాయ సిద్ధమన్త్రాయ చక్షుషే ॥
 హిరణ్యబాహవే రాజన్ ఉగ్రాయ పతయే దిశామ్ ।
 తేలిహానాయ గోష్ఠాయ సిద్ధమన్త్రాయ వృష్ణయే ॥
 పశూనాం పతయే చైవ భూతానాం పతయే నమః ।
 వృషాయ మాతృభక్తాయ సేనాన్యే మధ్యమాయ చ ॥
 స్రువహస్తాయ పతయే ధన్వినే భార్గవాయ చ ।
 అజాయ కృష్ణనేత్రాయ విరూపాక్షాయ చైవ హ ॥
 తీక్ష్ణదంష్ట్రాయ తీక్ష్ణాయ వైశ్వానరముఖాయ చ ।
 మహోద్యుతయేఽనన్గాయ సర్వాయ పతయే దిశామ్ ॥
 విలోహితాయ దీప్తాయ దీప్తాక్షాయ మహాజసే ।
 వసురేతస్సువపుషే పృథవే కృత్తివాససే ॥
 కపాలనూలినే చైవ సువర్ణముకుటాయ చ ।
 మహాదేవాయ కృష్ణాయ త్ర్యమ్బకాయానఘాయ చ ॥

క్రోధనాయాన్పశంస్యాయ మృదవే బాహుశాలినే ।
 దణ్డినే తప్తతపసే తథైవాక్రూరకర్మణే ॥
 సహస్రశిరసే చైవ సహస్రచరణాయ చ ।
 నమః స్వధాస్వరూపాయ బహురూపాయ దంష్ట్రణే ॥
 పినాకినం మహాదేవం మహాయోగినమవ్యయమ్ ।
 త్రిశూలహస్తం వరదం త్ర్యమ్బకం భువనేశ్వరమ్ ॥
 త్రిపురఘ్నం త్రినయనం త్రిలోకేశం మహాజసమ్ ।
 ప్రభవం సర్వభూతానాం ధారణం ధరణీధరమ్ ॥
 ఈశానం శంకరం సర్వం శివం విశ్వేశ్వరం భవమ్ ।
 ఉమాపతిం పశుపతిం విశ్వరూపం మహేశ్వరమ్ ॥
 విరూపాక్షం దశభుజం దివ్యగోవుషభధ్వజమ్ ।
 ఉగ్రం స్థాణుం శివం రౌద్రం శర్వం గౌరీశమీశ్వరమ్ ॥
 శితికణ్ఠమజం శుభ్రం పృథుం పృథుహరం వరమ్ ।
 విశ్వరూపం విరూపాక్షం బహురూపముమాపతిమ్ ॥
 ప్రణమ్య శిరసా దేవమనఙ్గాఙ్గాహరం హరమ్ ।
 శరణ్యం శరణం యాహి మహాదేవం చతుర్ముఖమ్ ॥
 విరోచమానం వపుషా దివ్యాభరణభూషితమ్ ।
 అనాద్యంతమజం శమ్భుం సర్వవ్యాపినమీశ్వరమ్ ॥
 నిస్త్రైగుణ్యం నిరుద్వేగం నిర్మలం నిధిమోజసామ్ ।
 ప్రణమ్య ప్రాణ్ణలిశ్శర్వం ప్రయామి శరణం హరమ్ ॥
 సమ్మాన్యం నిశ్చలం నిత్యమకారణమలేపనమ్ ।
 అధ్యాత్మవేదమాసాద్య ప్రయామి శరణం ముహుః ॥
 యస్య నిత్యం విదుః స్థానం మోక్షమధ్యాత్మచింతకాః ।
 యోగినస్తత్త్వమార్గస్థాః కైవల్యం పదమక్షరమ్ ॥
 యం విదుస్సజ్జనిర్ముక్తాస్సామాన్యం సమదర్శినః ।

తం ప్రపద్యే జగద్యోనిమయోనిం నిర్గుణాత్మకమ్ ॥
అస్యజద్యస్తు భూరాదీన్ సప్తలోకాన్ సనాతనాన్ ।
స్థితస్సత్యోపరి స్థాణుం తం ప్రపద్యే సనాతనమ్ ॥
భక్తానాం సులభం తం హి దుర్లభం దూరపాతినామ్ ।
అదూరస్థమముం దేవం ప్రకృతేః పరతః స్థితమ్ ॥
నమామి సర్వలోకస్థం వ్రజామి శరణం శివమ్ ॥
॥ ఇతి శ్రీమన్మహాభారతే ఆశ్వమేధికపర్వణి శివనామస్తోత్రం సమ్పూర్ణమ్ ॥



గోవిందనామ సంకీర్తనము

అథ నవగ్రహాఘోషానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాఘోషానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమఘోషానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥